

خاندان کے کسی فرد نے رتی بھر خیانت نہیں کی ایک پینے بھی تمہارے نہیں کرایا، وہ قرض بھی انہیں دے جو واجب نہیں تھے وزیراعظم کا تو اسے خطاب

میرے بچے! الزام کی زد میں ہیں حقیقہ السیام کی سرکاشا نواز

25 سال سے دہرائے جانے والے الزامات کو پھر اچھالا جا رہا ہے، اتنا وقت نہیں کہ ہر روز وضاحتیں پیش کروں، تمام توجہ وطن عزیز کو اندھیروں سے پاک کرنے پر مرکوز ہے، الزامات کی تازہ لہر کے مقاصد خوب سمجھتا ہوں

میرے بیٹے سعودی عرب اور انگلینڈ کے قواعد و ضوابط کے مطابق کاروبار کرتے ہیں، چاہتا ہوں حقائق قوم کے سامنے آئیں، گھسے پٹے الزامات دہرائے اور روز تماشائگانے والے کمیشن کے سامنے جائیں اور الزامات ثابت کریں

اسلام آباد (یوزر پورٹر، مائیکرنگ سیل) وزیراعظم نواز شریف نے پانامہ لیکس کے حوالے سے لگنے والے الزامات کی تحقیقات کیلئے سپریم کورٹ کے ریٹائرڈ جج کی سربراہی میں اعلیٰ سطحی عدالتی کمیشن قائم کرنے کا اعلان کیا ہے۔ انہوں نے یہ اعلان منگل کی شب قوم سے خطاب کے دوران کیا۔ انہوں نے کہا کہ میں اپنی پوری سیاسی زندگی میں آج پہلی بار ذاتی حوالے سے کچھ کہنے کیلئے آپ کی خدمت میں حاضر ہوا ہوں۔ مجھے ان گزارشات کی ضرورت اس لیے محسوس ہوئی کہ ایک بار پھر، کچھ لوگ اپنے سیاسی مقاصد کیلئے مجھے اور میرے خاندان کو نشانہ بنا رہے ہیں۔ 25 سال سے بار بار دہرائے جانے والے الزامات کو ایک بار پھر میڈیا پر اچھالا جا رہا ہے۔ انہوں نے کہا کہ میں چند بنیادی حقائق قوم کے سامنے پیش کرنا چاہتا ہوں تاکہ وہ خود اندازہ لگا سکے کہ ان الزامات کی حقیقت کیا ہے۔ قیام پاکستان سے کئی سال قبل میرے والد نے لاہور سے کاروبار کا آغاز کیا اور اتفاقاً فاؤنڈری کی بنیاد ڈالی۔ قیام پاکستان تک یہ ایک منظم اور مضبوط صنعتی ادارہ بن چکا تھا۔ اس کی ایک شاخ ڈھاکہ یعنی مشرقی پاکستان میں بھی قائم ہو چکی تھی۔ معاشی طور پر شکوک یہ صنعتی ادارہ ہزاروں خاندانوں کو روزگار کی فراہمی کا ذریعہ بن چکا تھا اور قومی خزانے میں ٹیکسوں کی صورت اپنا حصہ ڈال رہا تھا۔ 16 دسمبر 1971ء کو مشرقی پاکستان میں قائم اتفاق فاؤنڈریز سقوط ڈھاکہ کی نذر ہوئی۔ اس کے ٹھیک 15 دن بعد جنوری 1972ء کو ذوالفقار علی بھٹو کی حکومت نے لاہور میں جو ہماری قائم اتفاق فاؤنڈریز پر بھی قبضہ کر لیا جو اس وقت مغربی پاکستان میں ٹیکس اور مشینری کی سب سے بڑی صنعت بن چکی تھی اور یوں 1936ء سے ہمارے بزرگوں کی محنت، سرمایہ کاری اور جج پونجی ایک لمحے میں ختم کر دی گئی۔ یہ ظلم و زیادتی ہمارے والد مرحوم کے عزم و حوصلہ میں کوئی کمزوری پیدا نہ کر سکی۔ کوئی لمحہ ضائع کیے بغیر انہوں نے اللہ کا نام لے کر ایک بار

پھر کمر باندھی اور بھٹو دور میں ہی 18 ماہ کے اندر 6 نئی فیکٹریاں قائم کر لیں۔ یہ وطن کی مٹی سے محبت، لگن، عزم اور ہمت کی ایک ایسی روشن داستان ہے جس کی مثال کم ہی ملے گی۔ اتفاقاً فاؤنڈریز جولائی 1979ء میں ہمیں کھنڈرات کی شکل میں واپس ملی۔ ہمارے والد نے تباہ شدہ مالی حالت والے اس آجڑے ہوئے ڈھانچے کو دوبارہ ایک جاندار صنعتی ادارے کی شکل دی۔ انتہائی مشکل اور ناسازگار حالات میں عزم و ہمت کی اس داستان کا تعلق اس دور سے ہے۔ میرے ہم وطنو جب میں نیا نیا یونیورسٹی کی تعلیم سے فارغ ہوا تھا اور میرا یا میرے خاندان کے کسی فرد کا سیاست یا حکومت سے ذور کا بھی تعلق نہ تھا۔ اس عرصے کے دوران یہ ادارے ملک کی معاشی ترقی میں ایک توانا کردار ادا کرتے ہوئے ملکی خزانے میں کروڑوں روپے کے ٹیکس اور محصولات جمع کراتے رہے۔ وزیراعظم نے کہا کہ جب ہم سیاست سے کوسوں دور تھے جب بھی ابتلاء اور آزمائش سے گزرنا پڑا اور سیاست میں آنے کے بعد بھی ہم سیاسی اور ذاتی انتقام کا نشانہ بنے رہے۔ آپ میں سے بہت سے خواتین و حضرات کو یاد ہو گا کہ 1989ء میں ہماری ٹیکسری کا خام مال لانے والے بحری جہاز لاچار ”جوناقھن“ (اس کا نام جوناقھن تھا) کو ایک سال تک سامان اتارنے کی اجازت نہ دی گئی جس سے ہمیں 50 کروڑ کا نقصان برداشت کرنا پڑا۔ 1989ء کی بات کر رہا ہوں اس وقت کا 50 کروڑ شاید آج کے 50 ارب سے بھی زیادہ ہوں۔ چلیپاز پارٹی کے دوسرے دور میں بھی ہمارے کاروبار کی معاشی ناکہ بندی اور مختلف جھکٹوں کے ذریعے اتفاق فاؤنڈریز کی چنیاں غھٹری کر دی گئیں۔ 1999ء میں جمہوری حکومت کا تختہ الٹنے کے بعد جو کچھ ہوا اس سے آپ سب اچھی طرح واقف ہیں۔ 14 ماہ تک ہمیں جیلوں میں ڈالے رکھا گیا۔ ہمارے کاروبار کو ایک بار پھر تباہ کر دیا گیا مکمل طور پر اور یہاں تک کہ ماڈل ٹاؤن میں ہمارا آبائی گھر بھی جھین لی گیا۔ جہاں ہم ہمارے

والدین اور ہمارے بچے رہتے تھے۔ ہمیں ملک بدر کر دیا گیا۔ حکومتی مشینری کو ہمارے کاروبار، بینک کھاتوں، صنعتی یونٹس اور دیگر معاملات کے بے رحمانہ احتساب پر لگا دیا گیا۔ یہ کہنا بے جا نہ ہو گا کہ سال ہا سال تک ہم اس یک طرفہ احتساب کی پٹی صراط پر چلتے رہے لیکن اللہ کے فضل و کرم سے ہمارے قدم نہ ڈمگائے کبھی بھی نہیں۔ ہم قانون اور انصاف کے ہر معتبر فورم سے سرخرو ہو کر گزرے۔ کسی بھی عدالت میں ہمارے خلاف کوئی الزام ثابت نہ کیا جا سکا۔ جبری جلا وطنی کے ایام میں ہمارے والد نے ایک بار پھر مکہ معظمہ کے قریب سیل کا ایک کارخانہ لگا لیا اور یاد رہے کہ ہمیں 7 سال باہر رہنا پڑا جس کیلئے سعودی بینکوں سے قرض حاصل کیا گیا۔ چند برس بعد یہ فیکٹری تمام اثاثوں سمیت فروخت کر دی گئیں اور یہ وسائل حسن اور حسین نے اپنے نئے کاروبار کے لیے استعمال کیے۔ میں یہاں یہ بھی بتا دوں کہ حسن نواز 1994ء سے لندن میں مقیم جبکہ حسین 2000ء سے سعودی عرب میں رہائش پذیر رہے۔ دونوں ان ممالک کے قوانین اور قواعد و ضوابط کے مطابق اپنا کاروبار کرتے ہیں۔ عجیب منطقی ہے کہ ہمارے بچے ملک کے اندر رزرقی حلال کمائیں تو بھی تنقید اور اگر بیرون ملک محنت کر کے اپنا کاروبار قائم کریں اور اس کو چلائیں تو بھی الزامات کی زد میں رہتے ہیں۔ میں صرف اتنا کہوں گا کہ کرپشن یا ناجائز ذرائع سے دولت جمع کرنے والے نہ تو اپنے نام پر کمپنیاں رکھتے ہیں اور نہ ہی اپنے اثاثے اپنے نام پر رکھتے ہیں۔ انہوں نے کہا کہ مختلف ادوار میں اتفاق فاؤنڈریز کی مکمل تباہی کیلئے بار بار کے حملوں کے باوجود میرے خاندان نے واجب الادا قرضوں کی ایک ایک پائی ادا کی جس کی مالیت تقریباً پونے چھ ارب روپے بنتی ہے۔ ہمارے خاندان نے اصل زریار کا اپ کا کبھی ایک پیسہ بھی معاف نہیں کرایا۔ یہ کہنا غلط نہ ہو گا کہ ہم نے تو وہ قرض بھی اتارے ہیں جو ہم پر واجب بھی نہ تھے۔ حکومت سے باہر یا حکومت کے

اندر ہوتے ہوئے میں نے یا میرے خاندان کے کسی فرد نے قومی امانت میں رتی بھر خیانت نہیں کی اور کبھی اقتدار کو کاروبار سے منسلک نہیں کیا۔ وزیراعظم نے کہا کہ میں بہت کچھ کہنا چاہتا تھا لیکن انتہائی مختصر طور پر کچھ گزارشات پیش کی ہیں۔ میں نے وطن عزیز کو اندھیروں سے پاک کرنے اور تعمیر و ترقی کی نئی بلندیوں کی طرف لے جانے کا عہد کر رکھا ہے۔ میری تمام تر توجہ اس عہد پر مرکوز ہے۔ میرے پاس اتنا وقت نہیں کہ ہر روز الزامات کی پیلار کرنے والوں کو جواب دوں اور وضاحتیں پیش کروں۔ میں الزامات کی تازہ لہر کے مقاصد خوب سمجھتا ہوں لیکن اپنی توانائیاں اس کی نذر نہیں کرنا چاہتا۔ انہوں نے کہا کہ میرے بعض رفقاء کا مشورہ تھا جو تک میری ذات پر کوئی الزام نہیں ہے اور یہ کہ میرے دونوں بیٹے بالغ اور اپنے معاملات کے خود نگہبان ہیں اس لیے مجھے خود اس معاملے سے الگ رہنا چاہیے۔ بعض رفقاء کا خیال تھا کہ میرے خطاب سے اس معاملے کو غیر ضروری اہمیت حاصل ہو جائے گی۔ کچھ رفقاء کا کہنا تھا کہ میری ذات یا میرے خاندان کے کسی فرد پر کسی غیر قانونی یا ناجائز کام کا کوئی الزام نہیں لگا اس لیے مجھے اس معاملے میں پڑنے کی ضرورت نہیں لیکن میرے عزیز اہل وطن میں چاہتا ہوں کہ اصل حقائق پوری طرح قوم کے سامنے آ جائیں اور ہر پاکستانی الزامات کی اصل حقیقت سے آگاہ ہو جائیں۔ انہوں نے کہا کہ آج میں نے ایک اعلیٰ سطحی عدالتی کمیشن قائم کرنے کا فیصلہ کیا ہے۔ سپریم کورٹ کے ایک رکنائزڈ جج اس کمیشن کے سربراہ ہوں گے یہ کمیشن اپنی تحقیقات کے بعد فیصلہ دے گا کہ اصل حقیقت کیا ہے اور الزامات میں کتنا وزن ہے۔ گھسے پٹے الزامات دہرائے اور روز تماشائگانے والوں سے کہتا ہوں کہ وہ اس کمیشن کے سامنے جائیں اور اپنے الزامات ثابت کریں۔ اللہ آپ کا حامی و ناصر ہو پاکستان پائندہ باد